

افسانہ : جدائی کا زہر

مصنفہ : جنت علی



اردو ناولز بلاگز

اردو ناولز بلاگز کی طرف سے پیشکش

ناول "اردو ناولز بلاگز" کی ویب سائٹ کا حصہ ہے اور قارئین کی دلچسپی کے لیے پیش کیا گیا ہے ہماری ہمیشہ یہی کوشش رہی ہے آپ کو اعلیٰ معیار اور اردو ادب فراہم کیا جائے۔
کو صرف ذاتی مطالعے کے لیے استعمال کریں اس کے بغیر اجازت تقسیم، کاپی یا کسی اور پلیٹ فارم پر pdf براہ کرم اس اپلوڈ کرنا سختی سے منع ہے۔
اگر آپ ہمارے ساتھ اپنی تحریریں شیئر کرنا چاہتے ہیں یا کوئی تجاویز دینا چاہتے ہیں تو ہم سے رابطہ کریں۔

🌐 ویب سائٹ: urdunovels.blog

✉ ای میل: urdunovelsblogs@gmail.com

📱 انسٹا گرام: @urdu_novels.blog

📺 فیس بک: fb.com/urdunovelsblogs

!آپ کی رائے ہمارے لیے اہم ہے

جدائی کا زہر

مصنفہ : جنت علی

کمرے میں نیم تاریکی پھیلی ہوئی تھی۔ کھڑکی کے پار بارش کی بوندیں شیشے سے ٹکرا کر مدھم مدھم آواز پیدا کر رہی تھیں۔ گھڑی کی سوئیاں اپنی مخصوص رفتار سے آگے بڑھ رہی تھیں مگر مرحا کو لگ رہا تھا جیسے وقت رک گیا ہو۔ اس نے میز پر رکھی ڈائری اٹھائی، قلم ہاتھ میں تھامتا تو انگلیاں لرزنے لگیں۔

"جدائی کا زہر عجیب ہوتا ہے،" اس نے آہستہ لکھا، "یہ جسم میں نہیں بلکہ روح میں اُترتا ہے۔"

لفظ صفحے پر اُترنے لگے اور وہ ماضی کی گلیوں میں جا پہنچی۔

اسے وہ وقت یاد آیا جب زندگی خوشبو اور رنگوں سے بھری تھی۔ یونیورسٹی کے لان میں قہقہے گونجتے تھے۔ ہر لمحہ روشنی اور مسکراہٹوں سے بھرا ہوتا۔ مرحا اور نمرہ کی دوستی سب کے لیے مثال تھی۔ وہ دونوں ایک دوسرے کا سہارا تھیں، ایک دوسرے کی کمزوریوں کو ڈھال اور خوشیوں کو اپنی طاقت بناتی تھیں۔

urdunovelsblog

ایک دن نمرہ نے شوخی سے کہا تھا:

"مرحہ، اگر کبھی ہم الگ بھی ہو گئے تو یاد رکھنا، دوستی کبھی ختم نہیں ہوتی۔"

مرحانے قہقہے کے ساتھ جواب دیا تھا:

"ہماری دوستی میں 'اگر' کا کوئی لفظ نہیں، نمرہ۔ ہم ہمیشہ ساتھ رہیں گے، بس!"

انہیں کیا خبر تھی کہ وقت کے پاس ہمیشہ کے لفظ کو توڑنے کے ہزار طریقے ہیں۔۔۔ قسمت کی زمین پر "ہمیشہ" کا لفظ کتنی جلدی ٹوٹ جاتا ہے اور کبھی کبھی "انا" لمحوں میں برسوں کے وعدوں کو توڑ دیتی ہے

ایک دن ایک چھوٹی سی بات طوفان میں بدل گئی۔ گروپ اسٹڈی کے دوران نمرہ نے کہا تھا کہ ایک پریزنٹیشن بہتر انداز میں پیش کی جاسکتی تھی۔ مرحا کو یہ تنقید بو جھل لگی۔

"تم ہر بار اپنی بات کو درست مان لیتی ہو، دوسروں کی رائے کو اہمیت ہی نہیں دیتی،" نمرہ نے خفگی سے کہا۔

مرحا کے لہجے میں تلخی اتر آئی:

"اور تم چاہتی ہو کہ میں ہمیشہ تمہاری بات مانتی رہوں؟ یہ دوستی ہے یا بس تمہاری مرضی چلتی رہے؟"



نمرہ کے لب کپکپا گئے:

"کبھی کبھی جھک جانا بھی محبت ہوتی ہے، مگر تمہیں یہ نہیں آتا۔"

مرحانے سخت لہجے میں جواب دیا:

"اور شاید تمہیں اپنی ضد چھوڑنا نہیں آتا۔"

یہ چند جملے لفظ نہیں، خنجر تھے۔ وہ خنجر جنہیں انانے دونوں کے دل میں پیوست کر دیا۔ اس دن کے بعد ان کے درمیان خاموشی کی دیوار کھڑی ہو گئی۔

دن ہفتوں میں اور ہفتے مہینوں میں بدل گئے۔ یونیورسٹی وہی تھی، دوست وہی، محفلیں وہی مگر مرحا کے اندر کا جہاں اجڑ گیا تھا۔ نمرہ سامنے آتی تو نظریں چرائی جاتیں۔ دل چاہتا کہ لپک کر گلے لگے مگر زبان پر انا کا قفل لگا ہوتا۔

اکثر رات کو وہ چھت پر جا کر آسمان کو دیکھتی اور سوچتی:

"کیا واقعی ضد رشتوں کو توڑ دیتی ہے یا ہم خود اپنے ہاتھوں سے سب کچھ برباد کر دیتے ہیں؟"

اسے فیض کا شعر یاد آتا:

"اور بھی دکھ ہیں زمانے میں محبت کے سوا

راحتیں اور بھی ہیں وصل کی راحت کے سوا"

مگر اس کے دل میں سب سے بڑا دکھ وہ دوستی تھی جو ان کے زہر میں دفن ہو گئی۔

اس نے ایک دن نمرہ کے نام خط لکھا:

"ہماری خاموشی مجھے کاٹ رہی ہے، نمرہ۔ کاش ہم اپنی ضد کو مار دیتے اور دوبارہ ایک دوسرے کو اپنا لیتے۔ مگر شاید ہم نے انا کو دوستی سے بڑا مان لیا۔"

urdu novels blog

خط پر آنسو گرے مگر وہ کبھی نہ بھیجا گیا۔ دراز میں آج بھی پڑا ہے، جدائی کی ایک گواہی۔

انہی دنوں مرحا کی ملاقات حارث سے ہوئی۔ حارث کی شخصیت میں سکون تھا، جیسے طوفان کے بعد دریا کی سطح پر اترتی ہوئی خاموشی۔ اس کی باتوں میں نرمی اور سوچ میں گہرائی تھی۔ سب سے زیادہ اس کی گہری بھوری آنکھیں دل کو چھو جاتیں۔ وہ آنکھیں جو کسی ان کہی کہانی کا عکس لگتی تھیں۔

ایک دن لاہریری میں، جہاں کتب کی خوشبو اور خاموشی دونوں موجود تھے، حارث نے اچانک کہا:

"تم بہت خاموش رہتی ہو، مرحا۔"

مرحاً مسکرا کر بولی:

"کبھی کبھی خاموشی سب سے بڑی چیخ ہوتی ہے۔"

حارث نے نرمی سے پوچھا:


"یہ چیخ کس بات کی ہے؟"

مرحاً کی آنکھیں بھرا آئیں:

"یہ انا کے ہاتھوں مرنے والی دوستی کا نوحہ ہے، حارث۔ تم نہیں سمجھو گے۔"

حارث نے دھیرے سے کہا:

"شاید سمجھنے کے لیے قریب ہونا ضروری نہیں۔ کبھی کبھی فاصلے بھی سچ دکھا دیتے ہیں۔"



یہ لمحہ مرحاً کے لیے اجنبی مگر سکون بھرا تھا۔ جیسے کسی نے زخم پر نرم ہاتھ رکھا ہو۔ وہ حارث سے بات کر کے ہلکا سا سکون پاتی، مگر اندر کی تلخی اپنی جگہ موجود تھی۔

urdunovelsblog

ایک دن حارث نے کہا:

"مرحاً، ضد کو چھوڑ دو۔ یہ تمہیں اندر سے کھا رہی ہے۔"

مرحاً نے مدہم لہجے میں کہا:

"یہ ضد اب میرا حصہ ہے۔ جیسے دل میں اندھیرا مستقل ٹھہر گیا ہو۔ میں جینا تو جانتی ہوں، مگر اس زہر کے بغیر زندہ نہیں رہ سکتی۔"

اسی دوران ایک شام نمرہ اور مرحا کی ملاقات ہو گئی۔ لمحہ بھر کو وقت رک سا گیا۔ دونوں کے درمیان خاموشی کی دیوار اب بھی کھڑی تھی مگر دل چنچ رہا تھا۔

مرحانے آہستہ کہا:


"کبھی سوچا ہے ہم نے کیا کھودیا ہے؟"

نمرہ کی آنکھیں بھیگ گئیں:

"ہاں... ہم نے ایک ایسا رشتہ کھودیا جو ہزار لفظوں سے بڑھ کر تھا۔"

مرحانے نظریں جھکا کر کہا:

"کاش ہم نے انا کو جگہ نہ دی ہوتی۔"



نمرہ نے کرب سے جواب دیا:

"انا وہ زہر ہے جو لفظوں کو نشتر بنادیتا ہے۔ اور ہم نے ایک دوسرے پر وہی نشتر چلا دیے۔"

آنکھوں میں نمی کے باوجود وہ دونوں گلے نہ مل سکیں۔ دراڑیں نرم تو ہوئیں مگر مکمل نہ بھر سکیں۔

اس رات مرحانے ڈائری کا آخری صفحہ کھولا اور لکھا:

"جدائی کا زہر سب سے کڑوا تب ہوتا ہے جب اس کی جڑا نا ہو۔ یہ زہر دوستی کو مارتا نہیں بلکہ ایسی خاموشی میں قید کر دیتا ہے جو عمر بھر ساتھ رہتی ہے۔"

کھڑکی کے باہر بارش تھم چکی تھی۔ چاندنی کمرے میں اتر آئی تھی۔


اچانک مرحا کا فون بجا۔ دوسری طرف حارث کی آواز تھی:

"مرحہ... کیا تم میری زندگی کا سب سے خوبصورت حصہ بنو گی؟"

مرحہ کی آنکھوں سے آنسو بہے مگر ہونٹوں پر پہلی بار مسکراہٹ ابھری۔

"ہاں، حارث۔"

اور یوں انا کے زہر پر محبت کی مٹھاس غالب آ گئی۔ مگر نمرہ کی یاد، وہ دوستی اور وہ ادھورا پن وہ سب اب بھی مرحہ کے دل میں ایک سوال بن کر زندہ تھا:
کیا کچھ رشتے واقعی کبھی مکمل نہیں جڑ پاتے؟



urdunovelsblog